



IL-KNISJA F'MALTA

UFFIČJU KOMUNIKAZZJONI

Arċidjoċesi ta' Malta

3 ta' Diċembru 2016

111/2016

OPINION PAPER MILL-KUMMISSJONI INTERDJOČESANA AMBJENT DWAR IL-MASTERPLAN TA' PACEVILLE

Matul is-snin, Paceville sar eżempju ħaj ta' žvilupp li mhux sostenibbli fejn "l-iżvilupp" bla kontroll bil-ġħan li jiġi ġġenerat "il-ġid" kellu effett dižastraż fuq il-kondizzjoni tal-ħajja u tal-kwalità tal-ħajja ta' ħafna, residenti u mhumiex (l-aktar żgħażaqgħi taħt l-età li jiffrekwentaw postijiet ta' divertiment mhux adatti għalihom), u saħansitra ta' dawk li jmexxu l-istabbilimenti tan-negozju. Min tassew jimpurtah li jsir xi ħaga, jista' jara b'għajnejh u jmiss b'idehyh din ir-realtà.

Biex iħaxxnu bwieħom, xi intraprendituri f'Paceville rnexxielhom joħolqu sitwazzjoni hekk imwiegħra, li biex tirkupraha trid miljuni ta' ewro li bla dubju jridu joħorġu minn fondi pubbliċi. Ironikament il-Masterplan propost qiegħed jikkonsidra aspetti iż-żolati tas-sitwazzjoni. Mhux qed jitqies li l-kaġun tas-sintomi kollha huwa wieħed: nuqqas ta' sostenibilità f'kull žvilupp li sar.

M'hemm l-ebda dubju li din is-sitwazzjoni f'Paceville trid tiġi indirizzata, imma wieħed kien jistenna li l-Awtorità tal-Ippjanar u l-Gvern ikunu għaqlin bizzarejjed li jidentifikaw sewwa l-għerq tal-problemi kollha, jitgħallmu mill-passat biex fl-aħħar mill-aħħar ma jerġgħux jirrepetu rwieħhom l-iżbalji li saru. Dak li naqraw fl-introduzzjoni tad-dokument huwa ċar bizzarejjed: "*Achieving this through an integrated approach will support the Planning Authority's aspiration to achieve sustainable economic growth, and in doing so, provide new job opportunities for residents of Paceville and the surrounding areas*".¹

Għaldaqstant, ir-residenti taż-żona kellhom ikunu fil-qalba tal-proċess tat-tfassil ta' dan il-Masterplan. Il-Kummissjoni Interdjočesana Ambjent (KA) ma tistax tifhem kif dan il-kunċett ta' *perspettiva integrata* (integrated approach) jista' jitwaħħad ma' metodoloġija li sa minn meta beda jitfassal dan il-pjan, naqset milli tinkludi konsultazzjoni mar-residenti. Min kien qed jaħdem fuq il-Masterplan missu l-ewwel staqsa: Min għandu jkollu l-akbar sehem fit-tfassil tal-pjan, u min l-iktar li għandu jkollu moħħu mistrieħ li l-interessi tiegħi mhumiex se jisfghu vittma tal-istess mentalità ta' žvilupp li ġab lil Paceville fl-istat li hu llum?

Jekk ma nħallux kliem bħal *sustainable economic growth* jimpressjonana u fl-istess ħin jekk inħarsu lil hinn mid-disinji sbieħ li nsibu fid-dokument, malajr nintebħu li l-għan ewlieni wara dan il-Masterplan

¹ <http://www.pa.org.mt/Documents/PacevilleIntegratedDevelopmentFramework.pdf>

huwa l-iżvilupp bla ražan li jgħib l-ewwel u qabel kollex il-qliegħ ekonomiku a skapitu tal-interessi tar-residenti u taċ-ċittadin komuni.

Il-Masterplan jgħid “*The Government’s ‘Strategic Plan for Environment and Development 2015’ (SPED) aims to significantly increase prosperity across Malta. A key aim is to develop a network of economically dynamic and high quality liveable urban hubs*”.² Waqt li jsemmi r-riferenza li l-SPED jaġħmel għal Paceville, il-Masterplan jirreferi għall-ħsieb li l-lokal jiġi trasformat u jsir “*an attractive, safe, efficient and environmentally friendly place*”.³ U jżid jgħid: “*A clear vision is of key importance as it will help to: add value to Paceville, create a powerful identity for the area, influence perceptions of Paceville, raise expectations of quality and integrity*”.⁴

Minħabba l-fatt li l-kwalità tal-ħajja tal-kommunità tal-post mhijiex priorità għall-Masterplan, il-KA hija tal-fehma li l-viżjoni u l-oġġettivi tal-iżvilupp f'paġna 76 tal-istess dokument għandhom jinkludu t-titjib fil-kwalità tal-ħajja tal-kommunità ta’ Paceville u taż-żoni tal-madwar bħal San Ġiljan, Is-Swieqi u Pembroke.

Waqt li fil-Masterplan insibu referenza għall-ħtieġa li jiġi aċċertat li “*the resolution of existing issues in Paceville do not lead to overspill impacts on the surrounding communities including Swieqi*”⁵, il-KA tirrikmanda li l-Masterplan għandu jserraħ moħħi kulħadd li l-kwalità ta’ ħajja tal-kommunità tal-post qed tiġi mħarsa. Għaldaqstant il-pjan għandu jiġi rivedut, u jingħata widen għal dak li għandhom xi jgħidu l-membri ta’ din il-kommunità.

Il-KA tappella lill-Awtorità tal-Ippjanar u lill-Gvern biex tingħata konsiderazzjoni lir-raġunijiet li qed jagħtu l-kunsilli lokali u r-residenti sabiex dan il-pjan jiġi rivedut. Tappella wkoll lill-Awtorità tal-Ippjanar, li meta twieġeb għall-kummenti u l-ilmenti li tirċievi, tkun ċara u kompreksiva mingħajr tidwir mal-lewża. L-Awtorità hija fid-dmir li thares il-komunitajiet kollha tal-pajjiż.

Wieħed jistagħġeb kif waqt li hemm qbil ġenerali dwar il-ħtieġa ta’ Masterplan għal Paceville, jidher li xi żviluppaturi xorta waħda jippreferu li l-pjan ikun flessibbli biżżejjed biex ikunu jistgħu jibnu fejn ikollhom iċ-ċans, b'mod li l-Masterplan ikun sar għalxejn⁶.

Ma nistgħux ninjoraw il-fatt li f'dawn l-aħħar snin, infethu għadd ġmielu ta’ “gentlemen’s clubs” f'dawn l-inħawi. Dan il-fenomenu jistona mhux ftit mal-isforzi ta' pajjiżna sabiex il-mara tingħata d-dinjità li tixirqilha, u mal-fatt li l-Masterplan qed jirreklama lil Paceville bħala żona ta’ livell għoli. Ir-rivisti fuq l-ajruplani li jkunu qed itiru lejn Malta aktar juru lil Paceville bħala xi *red-light district* milli lokalità ta’ svog li jixraq lil kulħadd. Fid-dawl ta’ dan, il-KA tirrikmanda li l-Masterplan jivverifika sewwa x’attività qed issir fl-istabbilitenti kummerċjali kollha taż-żona.

Dwar ir-reklamazzjoni tal-art, li l-Masterplan jiproponi li ssir in-naħha tal-kosta tad-Dragonara, il-KA tirrikmanda li reklamazzjoni ta’ art li tipperikola r-rikkezza tal-biodiversità marina m'għandhiex tiġi

² *Paceville Malta, Malta’s prime coastal location, Development Framework*, Mott Macdonald & BroadwayMaylan, September 2016.

³ *Ibid.* p. 31

⁴ *Ibid.* pg 75

⁵ *Ibid.* pg 76

⁶ Paceville expropriations must be at right value for residents, The Sunday Times, Nov 20 pg 10.

kkunsidrata. Għall-kuntrarju, il-Masterplan għandu jdaħħal proposti li jiggarrantixxu l-protezzjoni tagħha. Fuq kollox aħna għandna d-dmir li nħarsu l-kosta lokali minn kull aspett, mhux biss għall-patrimonju naturali u kulturali li hija toffri, imma wkoll għax uliedna għandhom dritt igawduha daqs kemm għandna aħna. Dan jidher ukoll f'deċiżjoni li ttieħdet mill-Parlament sitt xhur ilu, li tagħti lill-gvern l-awtorità li jipproteġi l-kosta f'isem il-ġenerazzjonijiet ta' issa u tal-futur.

F'Diċembru tas-sena l-oħra, ftit xhur wara l-publikazzjoni tal-enciklika Laudato Si' li fiha l-Papa Franġisku jħeggiġna biex nagħtu l-ewwel post, kif jixraqlu, lill-ġid komuni, il-Kummissjoni Ambjent kienet ippublikat għadd ta' proposti biex jgħinu lill-Gvern u lill-poplu Malti jirrifletti u jaħdem sabiex bħala nazzjon nagħtu s-sehem tagħna fil-kura ta' din id-dar komuni tagħna. Fost dawn il-proposti hemm tlieta li japplikaw ħafna għall-Masterplan ta' Paceville u li, jekk jiġu mwettqa, jistgħu jikkontribwixxu biex ir-residenti ta' dan il-lokal ikollhom kwalitā ta' ħajja aħjar:

- Nistiednu lill-Gvern biex jalloka fondi għal studju dwar id-domanda u l-provvista tal-propjetà f'Malta u l-ambjent ekonomiku u fiskali li jaffettwa il-propjetà. Ilu jinhass il-bżonn ta' dan l-istudju li għandu jkun wieħed tassegħew nazzjonali. Għandu jkun hemm konsultazzjoni pubblika dwar it-terms of reference ta' dan l-istudju u li dawn ikunu maqbula minn firxa l-iktar wiesgħa ta' stakeholders.**

Studju ta' dan it-tip jaffettwa lill-pajjiż kollu u għandu jkun trattat bħala wieħed nazzjonali. Meta jkun finalizzat, l-istudju għandu jkun ippubblikat kollu kemm hu. Huwa ovvju li r-riżultat ta' dan l-istudju għandu jkollu impatt kbir fuq il-ħarsien tal-ambjent u l-provvista ta' djar li n-nies ikunu jifilħu jħallsu għalihom. Dan l-istudju wara li jitlesta għandu jkun aġġornat b'mod regolari u jkun sors importanti ta' informazzjoni għall-Pjan Strategiku dwar l-Ambjent u l-Iżvilupp (SPED) u l-Pjanijiet Lokali. Jekk ma jsirx hekk, deċiżjonijiet li għandhom x'jaqsmu mal-ambjent mibni ma jistgħux ikunu deċiżjonijiet infurmati, kif wieħed jistenna, speċjalment fil-każ ta' pajjiż b'densità ta' popolazzjoni għolja bħal tagħna.

Fil-kuntest tal-Masterplan ta' Paceville, li jsir studju ta' dan it-tip isir aktar importanti.

- Nappellaw lill-Gvern u l-awtoritajiet biex jinfurzaw ir-regolamenti mingħajr biża' u favur b'mod ġust ma' kulħadd.**

L-infurzar mhux ugħwali tar-regolamenti fuq intrapriżi joħloq kompetizzjoni ingusta bejn dawk li jirrispettaw ir-regolamenti ambjentali u tal-ippjanar u dawk li jingħataw x'jifhmu li huma 'i fuq mil-liġi minħabba l-imġiba tal-awtoritajiet.

Sabiex f'Paceville ikun hemm l-ordni u l-paċċi pubblika m'hemm il-ħtieġa tal-ebda Masterplan. M'hemmx għalfejn nistennew il-Masterplan biex ninvestu fir-riżorsi neċċessarji ħalli, mingħajr ma nħarsu lejn wiċċi ħadd, jiġu infurzati l-liġijiet relatati mal-kontroll fuq it-tippi f'posti jippli pubbliċi, l-aċċess fi stabbilimenti ta' divertiment għal persuni taħt l-ekonomija u l-awtoritajiet. I-ħajja tar-residenti infern, b'rīzultat li dawn ikollhom ibatu l-konseguenzi ta' incidenti koroh u kultant ħsara lill-istess propjetà tagħhom

3. Nappellaw lill-Gvern biex iwettaq ir-riformi meħtieġa fil-mod kif jikri, jagħti b'ċens jew jgħaddi art pubblika lil terzi persuni u biex jiżgura trasparenza fl-għotxi ta' tenders li għandhom x'jaqsmu mal-ambjent.

Il-Gvern huwa l-ikbar sid tal-art f'Malta u huwa fid-dmir li jiżgura li propjetà li qiegħda taħt il-ħarsien tiegħu tkun amministrata b'mod li huwa trasparenti u li jagħmel ġustizzja mal-pajjiż kollu u mal-ġenerazzjonijiet ġejjiena.

B'xorti ħażina, ježistu dubji fuq il-mod kif għiet allokata l-art f'Paceville. Qabel ma l-pjan jiġi approvat, il-Gvern għandu jagħmilha čara min, fl-aħħar mill-aħħar, sejkun qed iħallas biex iwettaq il-Masterplan rivedut. Wieħed jistenna li l-qiegħ li se jiġi ġġenerat mill-iżvilupp bis-saħħha ta' dan il-Masterplan, għandu jikkontribwixxi għall-infrasrutta kif ukoll jagħmel tajjeb għall-esproprjazzjoni li jkollha ssir biex iseħħi dan l-istess żvilupp. Sadanittant, il-Kummissjoni Ambjent tappella lill-Gvern biex ma jeħux deċiżjonijiet fuq it-trsferment ta' propjetà li jikkompromettu r-reviżjoni tal-Masterplan u li tingħata attenżjoni xierqa lill-ilmenti tar-residenti ta' San Ġiljan, is-Swieqi, Pembroke u naturalment ta' Paceville stess.

Fl-aħħarnett, waqt li wieħed jikkundanna kull attentat li jsir biex din il-kwistjoni ddur f'waħda politika b'mod li jispiċċa jbatċi c-ċittadin, il-KA tħoss li, għal darb oħra, din hija opportunità biex jitwettaq żvilupp li jkun tassew sostenibbli. Taħt diversi amministrazzjonijiet, pajjiżna spiss kellu jbatċi l-konsegwenzi ta' raġunament li jpoġġi l-interessi ekonomiċi l-ewwel u qabel kollo, bl-iskuża li jkun xi progett ta' interessa nazzjonali. Fir-realtà, f'dawn il-kaži dejjem gawdew il-ftit, waqt li c-ċittadin komuni jispiċċa minn taħt; sempliċiment għax fil-kurituri tal-poter, leħnu ma jinstema' qatt. Il-konsultazzjoni titnieda normalment wara li l-proġett ikun diġà ppjanat, u dan isir biss biex jitmewtu xi impatti negattivi tal-proġett, u mhux biex wieħed jikkunsidra kemm ikun vijabbbli.

Mhux l-ewwel darba li pajjiżna kien kuraġġuż biżżejjed biex dan il-mod ta' kif isiru l-affarijiet, jiqaflu. Il-proġett ta' Paceville huwa opportunità oħra. Għandna opportunità li nibdlu l-mod predominant ta' kif isir l-iżvilupp u kif jiġi ġġenerat il-ġid – li nibdlu r-raġunament li jpoġġi l-qiegħ li qabel kull konsiderazzjoni oħra tal-ġid komuni u l-kwalità tal-ħajja tan-nies tal-lokal u tal-madwar. Għandna opportunità biex inwettqu riġenerazzjoni ta' Paceville li tpoġġi is-sensitivitā għall-ħtiġiġiet soċjali, il-ġustizzja soċjali u r-responsabbiltà ambjentali bħala s-sisien ta kull żvilupp ekonomiku. Se nerġgħu nħallu din l-opportunità taħħarbilna minn idejna?